



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

عورتوں کے لئے سونے کے استعمال کا کیا حکم ہے؟

باب الخاتم الفصل الثانی (مشکوٰۃ المصابیح) عن اسماء بنت یزید رضی اللہ عنہا ان رسول اللہ صلی اللہ علیہ وسلم قال: «انما امرأة تقلدت فلاذة من ذہب قلدت فی عنتقها مثلبا من النار یلوم القیامة وایما امرأة جعلت فی اذنها خرصا من ذہب جعل اللہ فی اذنها مثله من النار یلوم القیامة» (المشکوٰۃ (4402) کتاب اللباس) (رواہ الیوداود والنسائی)

شیخ الحدیث مولانا حافظ ثناء اللہ فی صاحب سے گزارش ہے کہ "الاغتصاص" میں احکام و مسائل کے تحت اس حدیث کے متعلق وضاحت فرمائیں۔

! اگر یہ حدیث بالکل صحیح ہے تو کوئی عورت اپنے کانوں اور گلے میں آگ برداشت نہیں کر سکتی۔ وضاحت کر کے امت مسلمہ کی خواتین کو آگ سے بچائیے۔ اللہ تعالیٰ آپ کو جزائے خیر سے نوازے۔ آمین

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ

! الحمد للہ، والصلاة والسلام علی رسول اللہ، أما بعد

صورت سوال میں روایت امام الیوداود رحمۃ اللہ علیہ نے اپنی سنن میں "باب ماجاء فی الذہب للنساء" (الیوداود کتاب الزینہ رقم الباب (38) (4238) ضعف اللبانی ضعیف ابی داؤد (911) کے تحت نقل کی ہے۔

(اور امام نسائی رحمۃ اللہ علیہ نے اپنی سنن میں اس پر بایں الفاظ تبویب قائم کی ہے۔ "الکراہیۃ للنساء فی الظہار الحلی والذہب" (النسائی (5137-5138) ضعف اللبانی ضعیف النسائی (391)

امام الیوداود رحمۃ اللہ علیہ کا مقصود محض سونا پہننے یا نہ پہننے کے بارے میں وارروایت کو جمع کرنا ہے۔

البتہ عنوان کے آغاز میں جواز کی روایت کو لانے سے معلوم ہوتا ہے۔ کہ ان کے نزدیک بھی ترجیح جواز کو ہے۔ بصورت دیگر حرمت کا عنوان بھی قائم کیا جاسکتا ہے۔ اور امام نسائی رحمۃ اللہ علیہ نے مختلف روایات میں تطبیق و توفیق کی صورت پیدا کی ہے۔ اس عنوان سے بتانا یہ چاہتے ہیں کہ سونا یا زیورات پہننا منع صرف اس صورت میں ہے جب کہ عام لوگوں کے سامنے اظہار زینت مقصود ہو۔

اس سے پہلے امام دارمی رحمۃ اللہ علیہ نے بھی اپنی مسند میں اس طرح کا باب قائم کیا ہے۔

(باب کراہیۃ اظہار الزینۃ" (سنن الدارمی (362/2 (2645) وبتحقیق حسین سلیم (3/1729) (ج: 2687)

: منع کی روایات میں توجیہات کے بارے میں اہل علم کی مختلف مسالک ہیں۔ ملاحظہ فرمائیں

۔ ایک گروہ نے کہا منع کی تمام روایات معلول اور کمزور ہیں۔ زیر نظر روایت کے بارے میں ابن القطان نے کہا اس حدیث کی علت یہ ہے کہ اس میں اسماء بنت یزید سے راوی محمود بن عمرو مہمل الحال ہے۔ اگرچہ ایک جماعت نے اس سے روایت کی ہے۔ اس کے باوجود بعض ائمہ کے ہاں بعض راویوں سے جمالت رفع نہیں ہوتی۔ چنانچہ امام ذہبی رحمۃ اللہ علیہ نے داؤد بن یزید ثقفی کے ترجمہ میں الواحہ سے بیان کیا ہے کہ یہ مہمل ہے اس کے باوجود کہ اہل علم کی ایک جماعت نے اس سے روایت کی ہے امام ذہبی رحمۃ اللہ علیہ فرماتے ہیں:

"بذل القول لوضع الک ان الرجل قد یخون مہمولا عند ابی حاتم ولوروی عنہ جماعۃ ثقات یعنی: انہ مہمل الحال"

امام ابن حزم رحمۃ اللہ علیہ نے "المحلی" (المحلی لابن حزم (9/241) میں اور امام "البحر والتدیل" ذہبی رحمۃ اللہ علیہ نے "المیزان" میں الواحہ الحسن یوسف الحنفی نے "المعتصر" کے ص 361 میں روایت ہذا کو ضعیف قرار دیا ہے۔

اس سے یہ بات واضح ہو جاتی ہے کہ امام منذری رحمۃ اللہ علیہ کا "الترغیب والترہیب" (1/507) حدیث الباب (31) وضعی الترغیب للبابی (1/242) (ج: 473) میں اس کی سند کو مجید کہنا محل نظر ہے۔

یاد رہے کہ اسماء بنت یزید بن السکن سے ایک دوسری روایت بھی اسی مضمون کی مروی ہے لیکن اس میں دو راوی لیث بن ابی سلیم اور اس کے شیخ شہر بن حوشب دونوں ضعیف ہیں۔ ملاحظہ ہو: المحلی لابن حزم (9/241) ایک تیسری روایت بھی ان سے وارو ہے۔ اس میں بھی شہر بن حوشب ضعیف ہے (9/241) پھر مسند احمد کی ایک چوتھی روایت میں بھی شہر بن حوشب ہے (403-6/404) فیہ شہر بن حوشب (6/404) (27456) فیہ محمود بن عمرو۔

۔ منع کی روایات کا تعلق اسلام کے ابتدائی دور سے ہے پھر فسوخ ہو گئیں۔ ان کا استدلال ابو موسیٰ کی اس مرفوع روایت سے ہے کہ نبی کریم صلی اللہ علیہ وسلم نے فرمایا: "سونا اور ریشم میری امت کی عورتوں کے لئے حلال 2

''اور مردوں پر حرام ہے۔''

ترمذی رحمۃ اللہ علیہ نے کہا یہ حدیث صحیح ہے۔ ابن ماجہ رحمۃ اللہ علیہ نے بھی اپنی سنن میں اس کو علی اور عبداللہ بن عمرو سے مرفوع بیان کیا ہے۔ (عن علی (۳۵۹۵) وعن عبداللہ بن عمرو (۳۵۹۷) امام ابن حزم رحمۃ اللہ علیہ نے اس کے دو اور طریق بھی بیان کیے ہیں۔

''حماد بن سلمہ عن عید اللہ ابن عمر باسنادہ''

اس طرح سعید بن ابی عروبہ اور معمر سے وہ دونوں الوب سختیانی سے وہ نافع سے اسنادہ اس میں ریشم اور سونے کا ذکر ہے۔ ابن حزم رحمۃ اللہ علیہ نے کہا: ہواثر صحیح کہ یہ اثر صحیح ہے۔ (الملی (۱۷۷۷) (۹/۲۴۵) وقال: صحیح کیونکہ سعید بن ابی ہند ثقہ مشہور ہے۔ اس سے بیان کرنے والا نافع اور موسیٰ بن یسرہ ہے۔ بعد ازاں ابن حزم رحمۃ اللہ علیہ نے جواز کے لئے سنن البوداد میں عبداللہ بن عمر رضی اللہ تعالیٰ عنہ سے مروی مرفوع روایت (سنن ابی داؤد کتاب الناسک باب ما یلبس المحرم (۱۸۲۷) قال ابانی ''حسن صحیح'' (جس میں حالت احرام میں عورتوں کو زیورات استعمال کرنے سے منع کیا گیا ہے۔) اسے استدلال کیا ہے پھر

ابن حزم رحمۃ اللہ علیہ نے کہا رسول اللہ صلی اللہ علیہ وسلم نے تمام زیورات کا عام تذکرہ فرمایا ہے۔ اگر عورتوں پر سونا حرام ہوتا تو آپ صلی اللہ علیہ وسلم وضاحت فرما دیتے جب منع نہیں فرمایا تو معلوم ہوا حلال ہے۔ انہوں نے کہا کہ سلف کی ایک جماعت کا یہی مسلک ہے۔

:الوبخرا بخصاص نے ''احکام القرآن'' میں قرآنی آیت

أَوْ مِنْ ثَمَنًا فِي الْخَلِيَّةِ وَهُوَ فِي الْخَصَامِ غَيْرُ مُبِينٍ ۖ ۱۸ ... سورة الزخرف

کی تفسیر میں کچھ وعیدی نصوص ذکر کرنے کے بعد کہا ہے کہ جن روایات میں عورتوں کے لئے سونے کی اباحت ہے وہ زیادہ واضح اور عدم جواز کی روایت سے زیادہ نمایاں اور مشہور ہیں۔ اور آیت مذکورہ بالا بھی اس کے جواز پر دلالت کر رہی ہے۔ پھر امت کا عمل بھی نبی کریم صلی اللہ علیہ وسلم اور صحابہ رضوان اللہ عنہم اجمعین کے زمانے سے ہمارے زمانے (یعنی چوتھی صدی کے آخری دور) تک یہی رہا ہے بغیر اس کے کہ کسی نے اس پر اعتراض کیا ہو۔

امام منذری رحمۃ اللہ علیہ نے ''مختصر'' میں مذکورہ حدیث کے بارے میں کہا ہے بعض اہل علم نے اس کو (اسلام کے) ابتدائی دور پر محمول کیا ہے۔ پھر وعید فسخ ہو گئی۔ اور عورتوں کے لئے سونے کے زیورات مباح ہو گئے: نبی صلی اللہ علیہ وسلم نے اس فرمان کی بناء پر کہ

«بأن حرام علی ذکور امتی حل لانا ثما»

اور بعض نے یہ بھی کہا ہے کہ وعید کا تعلق اس سے ہے۔ جو زکوٰۃ ادا نہ کرے۔ امام خطابی رحمۃ اللہ علیہ نے یہی وجوہات دیئے ہیں۔ ملاحظہ ہو (مختصر و معالم وتہذیب 125-126) (معالم السنن (۴/۴۳۷) ابن شاہین نے بھی اپنی کتاب ''ناسخ'' (رقم (۵۷۴) الی (۵۷۷) بتحقیق کریمہ بنت علی العلمیہ) میں نسخ کا قائل ہے۔ سیوطی رحمۃ اللہ علیہ نے بھی ''المتجلی'' (شرح الحدیث (۵۱۴۳) (۱۵۷/۸) کے حاشیہ پر اس کو برقرار رکھا ہے۔

هذا ما عندي والله اعلم بالصواب

فتاویٰ ثنائیہ مدنیہ

ج 1 ص 556

محدث فتویٰ